

मौजे पुरक क्षिरसागर (ता.भोकरदन जि.जालना) या पाणी पुरवठा योजनेच्या पुनर्सुधारित अंदाजपत्रकास व आराखड्यास प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: पापुयो २०१२/प्र.क्र.३४/पापु-१८
नवीन प्रशासन भवन
मंत्रालय, मुंबई ४०० ०३२
तारीख: १७ ऑगस्ट, २०१५.

वाचा :-

- १) शा.नि.पाणी पुरवठा व स्वच्छता विभाग क्र.ववेका-१०९७/प्र.क्र.३२८/पापु-१०
दिनांक २६.९.१९९७
- २) शा.नि. क्र. ववेका/सीआर-२५०४/२८/पापु-०९, दिनांक २०.२.२००४
- ३) म.जी.प्र. चे.जा.क्र.मजीप्रानावग्रायोमंऔ/तांशा-२/३१९३/२०११, दिनांक ८.१२.२०११

प्रस्तावना :-

मौजे पुरक क्षिरसागर (ता.भोकरदन जि.जालना) या पाणी पुरवठा योजनेच्या रु.२०.६६ लक्ष रकमेच्या ढोबळ खर्चाच्या अंदाजपत्रकास वर नमूद संदर्भीय क्र. १ च्या शासन निर्णयान्वये प्रशासकीय मान्यता देण्यात आली होती. तथापि, काही अपरिहार्य कारणामुळे योजनेच्या खर्चात वाढ झाली. त्यामुळे संदर्भीय क्र. २ च्या शा.नि. अन्वये रु. २५.४९ लक्ष योजनेच्या सुधारीत किंमतीस प्रशासकीय मान्यता देण्यात आली. त्यानंतर, आढाव्याअंती काही उपांगाच्या खर्चात वाढ झाल्याने रु. ३.८२ लक्ष निधी कंत्राटदारास वितरीत करणे प्रलंबित असल्याचे निदर्शनास आले. यास्तव योजनेचे अंदाजपत्रक सुधारीत करण्यात आल्यामुळे योजना पुनर्सुधारीत करावी लागली. पुनर्सुधारित प्रशासकीय मान्यता देण्याच्या हेतूने, स्थापन करण्यात आलेल्या वित्त विभाग, नियोजन विभाग व पाणी पुरवठा व स्वच्छता विभागातील आणि क्षेत्रिय स्तरावरील महाराष्ट्र जीवन प्राधिकरणाच्या अधिका-यांच्या छोट्या गटाच्या दिनांक २९ जून, २०१२ रोजीच्या १९ व्या बैठकीत सदर योजनेस पुनर्सुधारित प्रशासकीय मान्यता देण्याची शिफारस करण्यात आली. त्याअनुषंगाने अधीक्षक अभियंता, महाराष्ट्र जीवन प्राधिकरण ना व ग्रा योजना मंडळ औरंगाबाद यांच्याकडून प्राप्त झालेल्या मौजे पुरक क्षिरसागर (ता.भोकरदन जि.जालना) या पाणी पुरवठा योजनेला पुनर्सुधारित प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :-

उपरोक्त प्रस्तावनेच्या अनुषंगाने मौजे पुरक क्षिरसागर (ता.भोकरदन जि.जालना) पाणी पुरवठा योजनेच्या रु.२९.३१ लक्ष (रुपये एकोणतीस लक्ष एकतीस हजार फक्त) किंमतीच्या पुनर्सुधारित अंदाजपत्रकास (सोबतच्या सहपत्रात दर्शविल्यानुसार) खालील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे.

- १) वर नमूद पुनर्सुधारित किंमतीत उर्वरित कामे पूर्ण करावीत. तसेच प्रस्तुत योजनेच्या खर्चात वाढ होणार नाही, याची दक्षता घेण्यात यावी. सदर योजना पुन्हा पुनर्सुधारीत केली जाणार नाही.

- २) सन २०१३ मधील CAG च्या अहवालानुसार राज्यातील २१% पाणी पुरवठा योजना या देखभाल दुरुस्ती अभावी विज देयके न भरल्यामुळे (Poot maintenance / non payment of electricity bills) बंद पडल्या असल्याचे दिसून येते. त्यामुळे सदर योजना आर्थिकदृष्ट्या सक्षम राहण्यासाठी पाणी पट्टीदरामध्ये आवश्यकतेनुसार वेळोवेळी वाढ करण्यात यावी.
- ३) सदर पुनर्सुधारीत योजनेत ETP चार्जेस धरण्यात येऊ नयेत.
- ४) सदर योजना दि. ३१.१२.२००७ रोजी दैनंदिन देखभाल दुरुस्तीसाठी ग्राम पंचायतीकडे हस्तांतर केली आहे. त्यामुळे योजनेचे लेखे बंद करण्याचे दृष्टीने महाराष्ट्र जीवन प्राधिकरणाने तातडीने कार्यवाही करावी.
- ५) या योजनेच्या मूळ प्रशासकीय मंजूरीच्या शासन निर्णयात ज्या सूचना दिलेल्या आहेत. त्यांचे काटेकोरपणे पालन करावे. तसेच मूळ शासन निर्णयात ज्या अटी व शर्ती दिल्या आहेत, त्यांचेही पालन करण्यात यावे.
- ६) ही योजना राबविणे, त्यांचे परिरक्षण दुरुस्त्या (विशेष दुरुस्त्या धरून) यासाठी दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नुतनीकरणासाठी संबंधित ग्रामपंचायतीस / जिल्हा परिषदेस शासनाकडून कोणताही निधी मिळणार नाही.
- ७) महाराष्ट्र ग्रामपंचायत कर व फी नियम १९६० मधील तरतुदीनुसार आकारता येणा-या पाणीपट्टीच्या आधारे योजना स्वावलंबी ठरेल असे बघण्याची जबाबदारी संबंधित ग्रामपंचायतीची / जिल्हा परिषदेची राहिल. त्यानुसार या योजनेसाठी पाणीपट्टीचा दर आकारण्यात यावा. याप्रमाणे दर आकारणी करूनही योजना आर्थिकदृष्ट्या स्वयंपूर्ण झाली नाही तर देखभाल दुरुस्तीचा जादा खर्च ग्रामपंचायतीस/ जिल्हा परिषदेस त्यांच्या इतर उत्पन्नातून भागवावा लागेल. तसेच सदर योजनेच्या कामाचा पूर्णत्वाचा दाखला त्वरित सादर करण्यात यावा.

सदर पुनर्सुधारित योजनेच्या किंमतीतील वाढीव खर्च रु.३.८२ लक्ष राष्ट्रीय ग्रामीण पेयजल कार्यक्रमांतर्गत उपलब्ध होणाऱ्या राज्य हिश्याच्या निधीमधून उपलब्ध करून घ्यावा.

२. हा शासन निर्णय, नियोजन विभागाच्या व वित्त विभागाच्या अनुक्रमे अनौपचारिक संदर्भ क्र.२८३/१४४३, दिनांक २२.१०.२०१३ व अनौपचारिक संदर्भ क्र.२९३/ व्यय-३, दि. २२.५.२०१३ नुसार निर्गमित करण्यांत येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८१७१५२७२४९८२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वंदना सनगर)

कक्ष अधिकारी, महाराष्ट्र शासन

प्रत,

१) मा. मंत्री, (पापुवस्व) यांचे खाजगी सचिव.

- २) सर्व विधानमंडळ सदस्य सचिव, यांचे खाजगी सचिव.
- ३) प्रधान सचिव, (पापुवस्ववि) यांचे स्वीय सहाय्यक, मंत्रालय, मुंबई.
- ४) सदस्य सचिव, महाराष्ट्र जीवन प्राधिकरण , एक्सप्रेस टॉवर्स, मुंबई २१.
- ५) महालेखापाल, (लेखा व अनुज्ञेयता) महाराष्ट्र-१, मुंबई/महाराष्ट्र-२, नागपूर
- ६) महालेखापाल, (लेखा व परिक्षण) महाराष्ट्र-१, मुंबई/महाराष्ट्र-२, नागपूर
- ७) विभागीय आयुक्त, जालना.
- ८) जिल्हाधिकारी, जालना.
- ९) संचालक, भुजल सर्वेक्षण व विकास यंत्रणा, पुणे.
- १०) मुख्य कार्यकारी अधिकारी, जिल्हा परिषद, जालना.
- ११) मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
- १२) मुख्य अभियंता, महाराष्ट्र जीवन प्राधिकरण, औरंगाबाद.
- १३) संचालक, पाणी व स्वच्छता सहाय्य संस्था, बेलापूर, नवी मुंबई.
- १४) संचालक(वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- १५) कार्यकारी अभियंता, महाराष्ट्र जीवन प्राधिकरण, जालना.
- १६) कार्यकारी अभियंता, ग्रामीण पाणी पुरवठा विभाग, जिल्हा परिषद, जालना.
- १७) कक्ष अधिकारी (कार्यासन १४४३), नियोजन विभाग, मंत्रालय, मुंबई
- १८) कक्ष अधिकारी (कार्यासन व्यय-३), वित्त विभाग, मंत्रालय, मुंबई
- १९) वरिष्ठ भूवैज्ञानिक, भूजल सर्वेक्षण व विकास यंत्रणा, जालना
- २०) पाणी पुरवठा व स्वच्छता विभागातील कार्यासने क्र.पापु-०४, ०७, ०६, ०९, १०, १३, १७ व संगणक कक्ष.
- २१) निवडनस्ती (पापु १८)

सहपत्र

शासन निर्णय, पाणी पुरवठा व स्वच्छता विभाग, क्र.पापुयो २०१२/प्र.क्र.३४/पापु-१८,
दिनांक- १७ ऑगस्ट, २०१५.

(किंमत रु.लाखात)

योजनेचे नांव	योजनेची मूळ मंजूर किंमत वर्धित वेग कार्यक्रमा अंतर्गत मंजूर तरतूद	सुधारीत योजनेची मंजूर किंमत वर्धित वेग कार्यक्रमा अंतर्गत सुधारित तरतूद	पुनर्सुधारीत योजनेची मंजूर किंमत राष्ट्रीय ग्रामीण पेयजल कार्यक्रमा- अंतर्गत पुनर्सुधारित तरतूद	एकूण वाढीव खर्च
मौजे पुरक क्षिरसागर, (ता.भोकरदन, जिल्हा जालना) पाणी पुरवठा योजना	रु.२०.६६	रु.२५.४९	रु.२९.३१	रु. ३.८२

(वंदना सनगर)

कक्ष अधिकारी, महाराष्ट्र शासन